

सार समाचार

संविधान में बदलाव चाहते हैं अदरेआन

अंकारा, एएफपी। तुर्की के राष्ट्रपति रेचप तेयप अदरेआन ने कहा है कि तख्तापलट की नाकाम कोशिश के बाद वह देश की खुफिया एजेंसी तथा सेना प्रमुख को सीधे अपने नियंत्रण में लाने के लिए संवैधानिक बदलाव चाहते हैं। अदरेआन ने कल ए-हेबर टेलीविजन के साथ साक्षात्कार में कहा, ‘हम (संसद) में एक लघु संविधान संशोधन पैकेज लाना चाहते हैं। यदि यह मंजूर हुआ तो नेशनल इंटेलीजेंस ऑर्गनाइजेशन और सेना प्रमुख राष्ट्रपति के नियंत्रण में आ जाएंगे। संवैधानिक संशोधन के लिए सरकार को दो तिहाई बहुमत की आवश्यकता होगी और इसके लिए उसे विपक्षी दलों के समर्थन की जरूरत होगी। अदरेआन ने कहा कि 15 जुलाई को हुई तख्तापलट की कोशिश के मद्देनजर ‘सैन्य स्कूल बंद किए जाएंगे..और एक राष्ट्रीय सैन्य विर वविद्यालय स्थापित किया जाएगा।

पाक बस दुर्घटना में 26 की मौत

इस्लामाबाद, आईएनएस। पाकिस्तान की खेबर पख़्तूनख्वा एजेंसी में अचानक आई बाढ़ से शायदी के मेहमानों को ले जा रही एक बस के बह जाने से इसमें मरने वालों की संख्या 26 हो गई है। समाचार एजेंसी सिन्हुआ के अनुसार, एक अधिकारी ने रविवार को बताया कि खाई से 11 शव बरामद किए गए हैं। अधिकारी ने बताया, 26 शव निकाले गए हैं। तीन घायलों को भी बाहर निकाला गया है, जबकि एक व्यक्ति लापता है।

धुवीय बर्फ को तोड़ने में सक्षम पोत

बीजिंग,भाषा। चीन आर्कटिक तक पहुंचने की अपनी योजना को पूरा करने के उद्देश्य से ध्रुवीय बर्फ को तोड़ सकने में सक्षम अपने पहले पोत का निर्माण करने की योजना बना रहा है। सरकारी चाइना रेंडियो इंटरनेशनल ने खबर दी है कि शंघाई स्थित जिआंगनान शिपयार्ड कंपनी ने कहा है कि इस साल के अंत तक इस पोत का काम शुरू हो जाएगा। ‘शियुलॉंग’ या इगन स्नो फिलहाल चीन का सबसे बड़ा ध्रवीय बर्फ तोड़ने वाला पोत है जो 1993 में उसने यूक्रेन की कंपनी से खरीदा था।

सिंगापुर के पूर्व राष्ट्रपति नाथन गंभीर

2 वर्षीय नाथन सिंगापुर के छठे राष्ट्रपति रहे हैं। वह सिंगापुर के राष्ट्रपति के रूप में सबसे लंबे समय तक सेवा देने वाले व्यक्ति हैं।

सिंगापुर ■ भाषा सिंगापुर के पूर्व राष्ट्रपति एस आर नाथन को रविवार को मस्तिष्काघात के कारण गंभीर हालत में आईसीयू में भर्ती कराया गया है। प्रधानमंत्री कार्यालय से जारी एक बयान में कहा गया कि नाथन को आज सुबह आघात आया

और वह नाजुक हालत में सिंगापुर जनरल अस्पताल के सघन चिकित्सा कक्ष में भर्ती हैं। 92 वर्षीय नाथन सिंगापुर के छठे राष्ट्रपति रहे हैं।

वह सिंगापुर के राष्ट्रपति के रूप में सबसे लंबे समय तक सेवा देने वाले व्यक्ति हैं। इससे पहले उन्हें पिछले साल अप्रैल में आघात आया था। उसके बाद उनके परिवार ने कहा था कि वह ठीक हो रहे हैं और उनकी थैरेपी चल रही है। नाथन वर्ष 1999 से 2011 तक दो बार राष्ट्रपति बने हैं। आधिकारिक तौर पर वह 31 अगस्त 2011 को राष्ट्रपति पद से हटे थे। तब उन्होंने यह घोषणा की थी कि वह

तीसरी बार राष्ट्रपति नहीं बनेंगे। उनके बाद राष्ट्रपति टोनी टेन केंग याम ने यह पद संभाला। राष्ट्रपति पद से हटने के बाद नाथन ने इंस्टीट्यूट ऑफ साउथईस्ट एशियन स्टडीज और सिंगापुर मेंजेजमेंट यूनिवर्सिटी के स्कूल ऑफ सोशल साइंसेज में सीनियर फेलो के रूप में नियुक्ति ली। राष्ट्रपति बनने से पहले वे लोकसेवा, सुरक्षा, खुफिया सेवा और विदेश मामलों के विभाग में मुख्य पदों पर रहे। उन्हें वर्ष 1988 में मलेशिया में सिंगापुर के उच्चायुक्त के तौर पर तैनात किया गया था। बाद में 1990 से 1996 तक वह अमेरिका में सिंगापुर के राजदूत बने।

फलस्तीन-इस्राइल विवाद

शांति वार्ता के लिए समय सीमा तय हो

पेरिस ■ एएफपी पेरिस में अमेरिका के विदेश मंत्री जॉन केरी के साथ बैठक के बाद फलस्तीनी राष्ट्रपति महमूद अब्बास ने कहा कि इस्राइल के साथ शांति वार्ता की कोई भी शुरुआत एक निश्चित समय सीमा के साथ और अंतरराष्ट्रीय देखरेख के अंतर्गत होनी चाहिए।

वरिष्ठ फलस्तीनी अधिकारी साएब इराकात ने कहा कि अब्बास ने ‘द्विराष्ट्र’ समाधान को हासिल करने की संभावनाओं को लेकर फ्रांस के विदेश मंत्री ज्यां मार्क आयर्रा से भी बातचीत की। उन्होंने दोनों वार्ताओं को ‘काफी रचनात्मक’ बताया।

कल इराकात ने संवाददाताओं को बताया, ‘हमें वार्ता के लिए एक समयसीमा की जरूरत है और इसके



क्रियान्वयन के लिए भी एक खास समयसीमा की जरूरत है, और हमें एक अंतरराष्ट्रीय रूपरेखा की जरूरत है जो किसी भी समझौते के क्रियान्वयन को सुनिश्चित कर सके।’फ्रांस ने 2014 के अंतिम दौर की वार्ता की विफलता के बाद इस्राइली-फलस्तीनी शांति वार्ता को

फिर से बहाल करने के लिए एक ताजा पहल की अगुवाई की है। इराकात ने कहा, ‘अब्बास ने फ्रांस के इस पहल में इस साल के अंत तक एक अंतराष्ट्रीय सम्मेलन बुलाने को लेकर हमारे पूर्ण समर्थन को फिर से दोहराया है। फलस्तीनी वार्ताकार ने बताया कि, अवरोध को

परदेस

ट्रंप का दिवंगत सैनिक के पिता पर हमला

डोनाल्ड ट्रंप ने दिवंगत मुस्लिम अमेरिकी सैनिक हुमायूं खान के पिता पर जवाबी हमला बोला।

वाशिंगटन ■ भाषा

डोनाल्ड ट्रंप ने युद्ध में मारे गए मुस्लिम अमेरिकी सैनिक के पिता को फटकारते हुए कहा कि उन्होंने हजारों रोजगारों का सृजन किया है और सवाल उठाया कि क्या सैनिक की मां को कभी बोलने की भी 'इजाजत' दी जाती है। सैनिक के पिता ने रिपब्लिकन पार्टी के राष्ट्रपति पद के उम्मीदवार ट्रंप के बारे में टिप्पणी करते हुए कहा था कि उन्होंने 'देश के लिए कोई बलिदान नहीं दिया है।'

सेना के केप्टन हुमायूं खान के अभिभावकों पर ट्रंप ने समाचार चैनल के जरिए जो टिप्पणी की है, उसकी चौतरफा आलोचना हुई है। उनकी डेमोक्रेटिक प्रतिद्वंद्वी हिलेरी क्लिंटन समेत खुद ट्रंप की पार्टी ने उनके इस बयान की आलोचना की है।

एबीसी न्यूज के साथ साक्षात्कार में ट्रंप ने कहा, 'यह किसने लिखा है? क्या हिलेरी के पटकथा लेखकों ने ऐसा लिखा है? मुझे लगता है कि मैंने कई त्याग किए हैं। मैं बहुत, बहुत ज्यादा मेहनत करता हूं।' हुमायूं के पिता खिज़्र खान ने फिलाडेल्फिया में डेमोक्रेटिक नेशनल कन्वेंशन में अपने बेटे के लिए मरणोपरान्त ब्राज़ स्टार और पर्पल हार्ट पुरस्कार स्वीकार करते हुए देशभर के दर्शकों को

साची अध्यक्ष को छुट्टी पर भेजा गया

पेरिस ■ एएफपी

दिग्गज फ्रांसिसी कंपनी पब्लिसिस ने अपनी विज्ञापन एजेंसी साची एंड साची के अध्यक्ष की लिंगभेद आधारित टिप्पणी के बाद उन्हें छुट्टी पर भेज दिया है। इस अध्यक्ष ने कहा था कि विज्ञापन जगत में लैंगिक पक्षपात की बहस 'पूरी तरह खत्म' हो चुकी है। साची एंड साची के कार्यकारी अध्यक्ष केविन रॉबर्ट्स ने बिजनेस इन्साइडर से कहा कि उन्हें नहीं लगता कि विज्ञापन जगत में नेतृत्व वाली भूमिकाओं में महिलाओं की कमी 'एक समस्या है'। पब्लिसिस के मुख्य कार्यकारी



संबोधित करते हुए जो भाषण दिया था, उसमें उन्होंने अमेरिका में मुस्लिमों के प्रवेश को प्रतिबंधित करने की मांग करने वाले ट्रंप पर सीधा हमला बोल दिया था। हुमायूं साल 2004 में इराक में हुए आत्मघाती हमले में मारे गए थे।

उनके पिता ने 70 वर्षीय रियल एस्टेट कारोबारी ट्रंप को संबोधित करते हुए कहा था, 'जाइए, उन बहादुर देशभक्तों की कब्रों को देखिए, जिन्होंने अमेरिका की रक्षा करते हुए अपनी जान दे दी। वहां

आप विविध धर्मों, नस्लों और लिंगों के शहीदों को पाएंगे। आपने कुछ भी त्याग और बलिदान नहीं किया है।' इसके जवाब में ट्रंप ने कहा, 'मैंने बहुत त्याग और बहुत मेहनत की है। मैंने हजारों रोजगार पैदा किए हैं, हजारों-लाखों नौकरियां और बड़े-बड़े आधारभूत ढांचे खड़े किए हैं। ये भी निश्चित तौर पर त्याग ही है।'

ट्रंप ने कहा, मुझे लगता है कि मतदाताओं के बीच मेरी लोकप्रियता आसमान छू रही है। एक सवाल के जवाब में ट्रंप ने आरोप लगाया कि भाषण के दौरान खान की पत्नी गजाला हिजाब पहने उनके पीछे ही खड़ी थीं और उन्हें बोलने की अनुमति भी नहीं दी गई।

उन्होंने कहा, उनकी पत्नी, अगर आप उनकी पत्नी को देखेंगे तो पाएंगे कि वे वहीं खड़ी थीं। वे कुछ नहीं कह रही थीं। या शायद उन्हें कुछ भी कहने की इजाजत ही नहीं दी गई हो। कई लोगों ने यही बात लिखी है। वे एकदम चुप थीं और ऐसा लग रहा था कि उनके पास कहने को कुछ भी नहीं है। ट्रंप की टिप्पणियों पर देशभर में कड़ी प्रतिक्रिया हुई है। खासकर एक शोकाकुल मां पर हमला बोलने के लिए और इसलिए भी क्योंकि ट्रंप को नस्लवादी और मुस्लिम विरोधी माना जाता है।

टी-शर्ट को लेकर भ्रम

लंदन, भाषा। ब्रिटेन में आठ वर्षीय एक लड़के की टी-शर्ट पर लिखे स्लोगन को गलती से आईएसआईएस नेता अबु बकर अल बगदादी के समर्थन में लिखा समझने के संदेह पर उससे पृष्ठताछ की गयी। ईस्ट लंदन के एक स्कूल के उस छात्र की टी-शर्ट पर लिखा था, मैं अबु बकर अल सिद्दीकी जैसा बनना चाहता हूं। अधिकारियों द्वारा पृष्ठताछ किए जाने पर उसने अपमानित महसूस किया। अबु बकर अल सिद्दीकी एक प्रमुख इस्लामिक हस्ती रहे हैं और उनकी तुलना ईसाई समुदाय में सेंट पीटर से की जाती है।

टेक्सास में कई हताहत

आस्टिन,एएफपी। अमेरिका के टेक्सास प्रांत के आस्टिन में एक बंदूकधारी ने गोलीबारी की जिनमें कई लोग हताहत भी हुए हैं। स्थानीय मीडिया का कहना है कि कम से कम एक व्यक्ति की मौत हो गई है। आस्टिन के पुलिस विभाग ने अपने फेसबुक और ट्विटर पेज पर कहा कि आस्टिन के निचले इलाके में गोलीबारी की अलग अलग घटनाएं हुईं। पुलिस का कहना है कि आधे घंटे बाद दोनों घटनास्थलों को सुरक्षा घेरे में ले लिया गया।

तोड़ने और शांति वार्ता को आगे बढ़ाने को लेकर चल रहे गतिरोध को तोड़ने के लिए फ्रांस, अमेरिका और अभी हाल के मिस्र के प्रयासों के बीच ‘कोई विरोधाभास नहीं है। उन्होंने बताया, इन सभी यासों का उद्देश्य 1967 की तर्ज पर आधारित द्विराष्ट्रीय समाधान निकालने के लिए शांतिवार्ता को बहाल करना है। जो एक-दूसरे के पूरक है।' केरी ने भी फ्रांसीसी समकक्ष से इस्राइली-फलस्तीनी संघर्ष के मुद्दे पर बातचीत की। एक विज्ञप्ति में अमेरिका की ओर से कहा गया, ‘हिसा को रोकने के लिए सभी दलों के मजबूत नेतृत्व और सार्थक विचार-विमर्श के लिए व्यवहारिक कदम उठाने को लेकर वे सहमत हुए।'

श्रीलंका: सरकार को हराने की तैयारी में विपक्ष

कोलंबो,आईएनएस। श्रीलंका के पूर्व राष्ट्रपति महिंद्रा राजपक्षे के कट्टर समर्थक ‘जॉयंट ऑपोजिशन’ ने रविवार को कहा कि वे आगामी महीनों में राष्ट्रपति मैत्रीपाला सिरिसेना की सरकार को हराकर नई सरकार बना लेंगे।

समाचार एजेंसी सिन्हुआ के अनुसार, ‘जॉयंट ऑपोजिशन’ के सांसद उदय गम्मनपिला ने कहा है कि 28 जुलाई को मध्य श्रीलंका के केंडी से शुरू हुए ‘जॉयंट ऑपोजिशन’ के जुलूस को जनता का ‘अपार समर्थन’ मिला है। गम्मनपिला ने कहा कि जुलूस इस सप्ताह राजधानी कोलंबो में समाप्त होगा और इसमें पहले ही हजारों लोग शामिल हो चुके हैं। उ

हिलेरी ने ट्रंप को फटकारा

वॉशिंगटन, भाषा। पुरस्कार प्राप्त सेवानवृत्त सेनाध्यक्ष को आईएसआईएस के खिलाफ लड़ाई में ‘असफल जनरल’करार देने वाले रिपब्लिकन पार्टी के राष्ट्रपति पद के उम्मीदवार और अपने प्रतिद्वंद्वी डोनाल्ड ट्रंप की आज डेमोक्रेटिक पार्टी की उम्मीदवार हिलेरी क्लिंटन ने कड़ी आलोचना की। पेन्सिलवेनिया में चुनावी रैली में हिलेरी ने कहा, ‘जनरल (सेवानवृत्त) जॉन एलन डिस्टिंग्विश मरीन ‘विशेष सेवा मंडल’ प्राप्त एक हीरो और देशभक्त हैं। डोनाल्ड ट्रंप ने उन्हें नाकाम जनरल कहा क्योंकि एलन को नहीं लगता है कि ट्रंप को कमांडर इन चीफ बनना चाहिए। फिलाडेल्फिया में हुए डेमोक्रेटिक नेशनल कन्वेंशन में एलन ने ट्रंप की आलोचना करते हुए कहा था कि वे कमांडर इन चीफ बनने के योग्य नहीं हैं। इसके अगले ही दिन ट्रंप ने उन्हें ‘असफल जनरल’कहा था। हिलेरी ने कहा, ‘वे (ट्रंप) जरा से उकसावे पर आपा खो देते हैं। शनिवार की ही बात है जब उन्होंने जनरल (सेवानवृत्त) जॉन एलन पर निशाना साधा। अफगानिस्तान में हमारे जवानों की कमान जनरल के ही हाथ में थी। हमारे कमांडर इन चीफ को हमारे सेवानवृत्त या सक्रिय जनरलों का अपमान या उपहास नहीं करना चाहिए। वैसे तो इस पर कोई प्रतिक्रिया देनी ही नहीं चाहिए लेकिन इस किस्म के अपमान पर मैं जनरल एलन की ओर से जवाब दूंगी।’

हिलेरी ने एक वक्तव्य में कहा है,‘इस समय पूरे अमेरिका को खान दंपति के साथ खड़े रहना चाहिए और उन सभी परिवारों का साथ देना चाहिए जिनके बच्चे देश की सेवा करते हुए शहीद हो गए हैं। यह केप्टन खान और अन्य शहीदों का सम्मान करने का वक्त है। केप्टन खान और उनका परिवार अमेरिका के सर्वश्रेष्ठ लोगों का प्रतिनिधित्व करते हैं और हम

उन्हें सलाम करते हैं।'गजाला खान ने कहा है कि कन्वेंशन के दौरान वे बहुत भावुक हो गईं थीं इसलिए बोलने में सक्षम नहीं थीं। उन्होंने कहा, ‘उन्होंने जो कहा है उसे सुनकर मुझे बहुत दुख हुआ। मैं तकलीफ में थी। जब आप तकलीफ में होते हैं तो या तो आप लड़ते हैं या फिर बिलकुल कुछ नहीं बोलते। मैं नहीं लड़ सकती। इसलिए मैंने मौन रहना चुना।



टीम ने आज तड़के लाहौर से करीब 50 किलोमीटर दूर स्थित चक चार साला शेषपुरा जिले में एक घर पर छापा मारा। टीम ने उन्हें आत्मसमर्पण करने को कहा।

उन्होंने कहा, लेकिन इसके बजाय आतंकियों ने छापा मारने हुई सुरक्षाबलों की टीम पर गोलियां बरसानाी शुरू कर दी। जवाबी गोलीबारी में सात आतंकवादी मारे

सुर्खियां

हिलेरी को ट्रंप पर पांच अंकों की बढ़त

वाशिंगटन ■ भाषा

राष्ट्रपति पद के लिए डेमोक्रेटिक पार्टी की उम्मीदवार हिलेरी क्लिंटन को रिपब्लिकन पार्टी के अपने प्रतिद्वंद्वी डोनाल्ड ट्रंप पर पांच अंकों की बढ़त मिली है और बोते एक महीने में उनकी छवि में भी सुधार हुआ है। हाल में जारी हुए एक राष्ट्रीय सर्वेक्षण ने इसका श्रेय डेमोक्रेटिक पार्टी के सदस्यों को दिया है जो अपनी उम्मीदवार हिलेरी को लेकर उत्साह से लबरेज हैं।

बीते गुरुवार को फिलाडेल्फिया में संपन्न हुए डेमोक्रेटिक नेशनल कन्वेंशन की सफलता के बाद ट्रंप ने अंकों का सुधार हुआ है। पब्लिक पॉलिसी पोलिंग (पीपीपी) ने अपने हाल के ही सर्वेक्षण के परिणामों को जारी करते हुए कहा, ‘क्लिंटन और ट्रंप के बीच आमने-सामने की सीधी भिड़ंत में

क्लिंटन को 50 फीसदी अंक मिले, उन्हें 45 अंक प्राप्त करने में सफल मिली। एक महीने पहले हुए सर्वेक्षण में सभी क्षेत्रों को मिलाकर तय किए गए अंकों में ट्रंप के 41 के मुकाबले क्लिंटन को 45 अंक पाकर बढ़त मिली थी और आमने-सामने में ट्रंप के 44 के मुकाबले क्लिंटन को 48 अंकों के साथ बढ़त मिली थी। इसलिए कोई खास बदलाव नहीं आया है।' इसमें आगे कहा गया, ‘लेकिन खास बदलाव नहीं होना दरअसल क्लिंटन के लिए अच्छी खबर है।' पब्लिक पॉलिसी पोलिंग (पीपीपी) ने कहा कि राष्ट्रीय और राज्य स्तर पर रह लड़ाई भी साल 2012 के चुनाव वाला रूप लेती जा रही है, जब बराक ओबामा जीते थे। जितने अंतर से ओबामा जीते थे उसे किसी भी लिहाज से भारी-भरकम जीत तो नहीं कहा जा सकता, लेकिन यह ठोस विजय जरूर थी।

पाक में ‘आनर किलिंग’ की पीड़िता ने खुदकुशी की

लाहौर, भाषा। पाकिस्तानी मूल की ब्रिटिश महिला के पति ने दावा किया है कि शिया पंथ अपनाने पर उनकी पत्नी को उसके माता पिता ने मार डाला जबकि पीड़िता के पिता ने अपने पिछले बयान से पलटते हुए अब कहा है कि उसने खुदकुशी की थी। पहले दिल का दौरा पडने से मौत का दावा करने वाले सामिया के पिता चौधरी शाहिद ने कहा, मेरी बेटी सामिया (28) ने खुदकुशी की। शाहिद ने चार

सदस्यीय पुलिस जांच के सामने अपना बयान बदल दिया। इससे पहले शाहिद ने जोर देकर कहा था कि उनकी बेटी ने खुदकुशी नहीं की। उसे दिल का दौरा पड़ा था और चिकित्सकीय मदद मिलने से पहले ही उसकी मौत हो गई। पंजाब के मुख्यमंत्री शाहबाज शरीफ ने इस मामले की जांच के लिए नई टीम गठित की है। झेलम के ढोक पांडोरी गांव की सामिया अपने बीमार पिता को देखने दो हरने पहले दुबई से पाकिस्तान आई थी और 20 जुलाई को उसकी कथित रूप से हत्या कर दी गई थी।

BUCKINGHAM INDUSTRIES LIMITED Regd Office: Girish Chandra Bardalai Path, Bamanimaidan, Guwahati, Assam Corp. Office: 2ND Floor, 22, Community Centre, Basant Lok, Vasant Vihar, New Delhi – 110057 Tel: 011- 2614 5816 Fax: 011- 2614 3394 Website: www.buckingham.in Email: buckingham1983@yahoo.com CIN : L27310AS1983PLC007155	PRECISION ELECTRONICS LIMITED Regd. Office: D-1081, New Friends Colony New Delhi-110025 CIN: L32104DL1979PLC008590 Notice of Board Meeting Notice is hereby given that pursuant to SEBI (Listing Obligations and Disclosure Requirements) Regulations, 2015, meeting of Board of Directors of the Company shall be held on Monday, August 8, 2016 at 11.00 a.m. to consider inter-alia the Un-Audited Financial Results of the Company for the quarter ended June 30, 2016. The notice is also available on Company's website www.pei-india.com and Bombay stock exchange www.bseindia.com. For Precision Electronics Limited Sd/- Place: Noida Veenita Puri Date: 30.07.2016 Company Secretary
---	---

ELDECO ELDECO HOUSING AND INDUSTRIES LIMITED Regd. Office: Shop No 16, Second Floor, Eldeco Station 1, Site No 1, Sector 12, Faridabad, Haryana – 121 007, E-mail ID: Eldeco@eldecohousing.com Website: www.eldecogroup.com , Ph. No.: 0522-4039999 CIN: L45202HR1985PLC044265	NOTICE Pursuant to Listing Agreement(s) with MSEI (MCX) & CSE, Notice is hereby given that Meetings of Audit Committee & Board of Directors is scheduled to be held on Friday - 12.08.2016 at 1:00 & 2:30 P.M. at its corporate office inter-alia to consider, approve & adopt Un-Audited Financial Results of Quarter ended 30.06.2016, trading window in equity shares will remain closed from 7th August to 13th August for all insiders, consider & appoint Company Secretary, close ICICI Bank A/c. and any other matter with the permission of Chair. MEENA AGGARWAL WTD & CFO Dated: 30.07.2016 DIN: 07153960
---	--

ELDECO ELDECO HOUSING AND INDUSTRIES LIMITED Regd. Office: Shop No 16, Second Floor, Eldeco Station 1, Site No 1, Sector 12, Faridabad, Haryana – 121 007, E-mail ID: Eldeco@eldecohousing.com Website: www.eldecogroup.com , Ph. No.: 0522-4039999 CIN: L45202HR1985PLC044265	NOTICE NOTICE is hereby given, pursuant to Regulation 29 and Regulation 47 of Securities and Exchange Board of India (Listing Obligations and Disclosure Requirements) Regulations, 2015, that the meeting of the Board of Directors of the Company is scheduled to be held on Wednesday, the 10 th day of August, 2016, at the Corporate office of the Company at II nd Floor, Eldeco Corporate Chamber-1, Vibhuti Khand, Gomti Nagar, Lucknow-226010, to consider and approve inter alia the Unaudited Financial Results for the First Quarter ended on 30 th June, 2016. By Order of the Board of Directors Sd/- (Naina Tandon) Company Secretary
---	--